

Onor Prim Ministru
Dr Robert Abela
Bergja ta' Kastilja
Valletta

23 ta' Awissu, 2022

Prim Ministru,

Qed niktblek fid-dawl tal-qtil bla kontroll u bla raguni ta' tajr tal-priża din il-gimgha f'Malta u Ghawdex – qed nirreferu għall-massakru ta' madwar 40 Astun Iswed (Black Kite). Nifhmu li għalik il-kaċċa illegali mhix prijorita.

Fuq dan il-punt hemm konsensus mal-FKNK, jigifieri li t-tajr tal-priża li huwa protett bil-ligi ma ghandux jigi ikkaċċjat. Huwa għalhekk li ma nistghux nifhmu r-reluttanza tiegħek li ma taghmilx pressjoni fuq il-pulizija biex jagħmlu xogħolhom. Imma illum s-sitwazzjoni tal-harsien tal-ambjent naturali u b'mod speċjali tal-għasafar protetti bil-ligi huwa l-aġar li qatt kien fl-istorja ta' Malta.

Qatt ma konna hażin daqs illum, fejn l-infurzar ma jsirx u fejn il-gvern qed jibgħat messaggċ car li min irid jikser il-ligi jista jagħmel li jrid. Huwa car li l-gvern jibqa dgħajjef quddiem dawn l-abbużi.

Kemm ilek li lhaqt Prim Ministru l-infurzar ta' ligijiet li jharsu l-għasafar marru literallment l-baħar. Frott l-fatt li inti m'intix motivat li jkun hawn rispetta lejn il-ligijiet li l-predeċissuri tiegħek daħħlu f'Malta.

Ahna ma nistghux nibqgħu siekta. Sena wara sena f'Settembru u Ottubru jinqatlu mijiet ta' tajr tal-priża. Għajb għall-pajjizna u għal gvern tiegħek. Huwa obbligu tiegħek, bhala Prim Ministru ta pajjiz membru stat ta' l-Unjoni Ewropea, li dawn l-għasafar li huma protetti f'Malta u l-Unjoni Ewropea isibu il-kenn f'pajjizna wkoll.

Jekk inti bhala Prim Ministru ma tistax tiżgura li l-Pulizija Maltija u l-aġenziji lokali ikunu fi stat li jharsu l-ligi, inti għandek minnufih tikkunsidra ma tiftaħx l-istaġun tal-kaċċa qabel il-15 ta' Ottubru, 2022. B'hekk tkun qed tevita li jinqatlu mijiet ta' għasafar protetti.

Insellu għalik,

Mark Sultana
CEO

Darryl Grima
President

cc:

lill-Media lokali;

Kummissarju Ewropew għall-Ambjent

Kummissarju tal-Pulizija;

Ministru responsabbli għall-Ambjent

Birdlife International u Birdlife Europe